

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಕೃಷ್ಣಬ್ರಹ್ಮತಂತ್ರಪರಕಾಲಯತೀಂದ್ರ ಅನುಗೃಹೀತಂ
|| ಪ್ರಪನ್ನಾನಂದಸ್ತೋತ್ರಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕನ್

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಪ್ರಪನ್ನಾನಂದಸ್ತೋತ್ರಂ ॥

ಶ್ರೀವೇಂಕಟಧರಣೀಧರಪತಿವಕ್ಷಸ್ಥಲವಿಶಾಲಕೇಳಿಗೃಹಂ ।

ಜಗದುಜ್ಜೀವನಸುಸ್ಥಿತಲಲಿತಮುಖಂ ತನ್ಮಮಾಸ್ತು ವಸ್ತು ಹೃದಿ ॥ ೧ ॥

ನಿಬರೀಸಭ್ರಮರೀರುಚಿಕಬರೀಸಂಗತಮನೋಜ್ಞಸುಮಹಾರಾಣ್ ।

ಕಲಯಾಮಹೇಽತ್ಯುದಾರಾನ್ಮುರರಿಪುದಾರಾನ್ಕೃತಾರ್ತೀಪರಿಹಾರಾಣ್ ॥ ೨ ॥

ನವವಜ್ರಕಲಿತದಿನಕರಸಿತಕಿರಣಾಭರಣರುಚಿರಕಚಭಾರಾಣ್ ।

ಕರುಣಾಭರಸುಸ್ಮೀರಾನ್ಮುಚಿರವಿಹಾರಾನ್ಭಜೇ ಹರೇದಾರಾಣ್ ॥ ೩ ॥

ಕುಂಕುಮತಿಲಕಿತಫಾಲಂ ವಿಲುಲಿತಸುಸ್ಥಿಗ್ಧಮುಗ್ಧಕುಂತಲಜಾಲಂ ।

ಕಲಯೇ ವದಾನ್ಯಶೀಲಂ ಕಲಶಾಂಬುನಿಧೇರಪತ್ಯಮಚ್ಯುತಲೋಲಂ ॥ ೪ ॥

ನಿಟಿಲವಿಜಿತೇಂದುಬಾಲಂ ಭ್ರೂವಲ್ಲಿಸ್ಫುರಣವಶಿತಯದುಬಾಲಂ ।

ಲಕ್ಷ್ಮೀವದಾನ್ಯಲೀಲಂ ವಸ್ತು ಮದಿಯೇಽಸ್ತು ಹೃದಿ ವಿನತಪಾಲಂ ॥ ೫ ॥

ಚಂಪಕಸುಮಸಮನಾಸಾಂ ಸಂಪನ್ನಿಧಿಮಾಶ್ರಯೇಽಂಬುಧಿಂ ಭಾಸಾಂ ।

ಅಮರೀಣಾಂ ಸರ್ವಾಸಾಂ ಶರಣ್ಯಚರಣಾಂ ಸರೋರುಹನಿವಾಸಾಂ ॥ ೬ ॥

ಕುವಲಯರುಚಿಮದವಿಘಟನಪಟುನಯನಯುಗಂ ತವಾರ್ಥಿಕಲ್ಪನಗಂ ।

ಸ್ವಾಂತೇ ಕರೋಮಿ ಮುರರಿಪುಕಾಂತೇ ಶಾಂತೇ ನಿತಾಂತಮೇಕಾಂತೇ ॥ ೭ ॥

ಕಲಿತಾಶ್ರಿತಾರ್ತೀಭಂಗಾಣ್ ವಶಿತಮಹಾಪುರುಷವಿಭ್ರಮವಿಭಂಗಾಣ್ ।

ಸಂಚಿಂತಯಾಮ್ಯಪಾಂಗಾನ್ಮಂಗಳದೇವ್ಯಾಸ್ಸದಾ ಮಹೋತ್ತುಂಗಾಣ್ ॥ ೮ ॥

ವದನರುಚಿಹೃದವಿಹರನ್ನಯನಮಹಾಮೀನರಾಜನಿಷ್ಕಥೂತಂ ।

ನಾಸಾವಿವರವಿಲಗ್ನಂ ನೂನಂ ಧ್ಯಾಯಾಮಿ ಮೌಕ್ತಿಕಂ ದೇವ್ಯಾಃ ॥ ೯ ॥

ಮುಖವಿಜಿತಚಂದ್ರಬಿಂಬಂ ಮುಗ್ಧಾಧರಕಾಂತಿಧೂತನವಬಿಂಬಂ |
ಪಂಕಜನಯನಕುಟುಂಬಂ ಸಂಕಲಯೇ ಸರ್ವಸುರಜನಾಲಂಬಂ || ೧೦ ||

ಸಕಲಜಗದಗ್ರಗಣ್ಯಂ ಸರಸಿಜನಯನಸ್ಯ ಪರಿಣತಂ ಪುಣ್ಯಂ |
ಅಸ್ಮಾದ್ಮಶಾಂ ಶರಣ್ಯಂ ವಿಭಾವಯೇ ಮನಸಿ ಕಿಮಪಿ ಲಾವಣ್ಯಂ || ೧೧ ||

ಜಗದೀಶ್ವರತ್ವಯೋಗ್ಯ ಜಗದೀಶ್ವರವಿಹರಣೈಕತಮಭೋಗ್ಯಂ |
ತತ್ಕಿಮಪಿ ಮಹಾಭಾಗ್ಯಂ ಮಮ ನೃತ್ಯತು ಮನಸಿ ಕಲ್ಪಿತಾರೋಗ್ಯಂ || ೧೨ ||

ಶುಭದಾಯಿನಾಮಧೇಯಂ ಸಕಲಸುರಸ್ತೋಮಯುವತಿಜನಗೇಯಂ |
ಗೋವಿಂದಭಾಗಧೇಯಂ ಗೋಪಾಯತು ಮಾಂ ನತಾವಳಿವಿಧೇಯಂ || ೧೩ ||

ಮಲಯಾನಿಲಕೇಳಿಸಖಿಂ ಸುಧಾಸಹಾಧ್ಯಾಯಿದಿವ್ಯತರರಚನಂ |
ವಚನಂ ಸುಧಾಬ್ಧಿಪುರ್ತ್ಯಾ ರಚಯತು ಸಕಲಾಂ ಶ್ರಿಯಂ ಮಮಾವಿಕಲಾಂ || ೧೪ ||

ನಿಜದಯಿತವದನವಿಧುರುಚಿವಿಲೋಕನಾಯಾತ್ಮಮುಕುರಯುಗಳಮಿವ |
ವಿಮಲಂ ಕಪೋಲಯುಗಳಂ ಕಮಲಾಯಾಶ್ಚಿಂತಯಾಂತರಂಗ ಮಮ || ೧೫ ||

ಲಕ್ಷ್ಮ್ಯ ವದನಶಶಾಂಕ ಶ್ರುತಿಯುಗಸಂಕಲಿತವಜ್ರತಾಟಂಕಂ |
ಧ್ಯಾಯಾಮಿ ಧುತಾತಂಕಂ ಮುಕ್ತಾಮಣಿಭೂಷಿತಂ ಗತಾಶಂಕಂ || ೧೬ ||

ಧೃತದಿವ್ಯಕನಕಚೇಲಾಃ ಕೈರವಬಂಧುಸ್ತನಂಧಯನಿಟಾಲಾಃ |
ದಿವ್ಯಾಃ ಕಾಶ್ಚನ ಲೀಲಾ ಅವ್ಯಾಸುರ್ವಿಕಚಪದ್ಮವನಲೋಲಾ || ೧೭ ||

ಚಂಚಲಕಟಾಕ್ಷರೇಖಾನ್ಕಾಂಶ್ಚಿದುದಂಚಿತವಿಭೂಷಣಮಯೂರ್ಖಾ |
ಕಿಲಿಕಿಂಚಿತಪರಿವಂಚಿತಬಲಿವಂಚಕಮಾನಸಾನ್ಬಜಾಮಿ ರಸಾನ್ || ೧೮ ||

ಕನಕಸರೋರುಹಕುಟ್‌ಮಲದಾಯಾದಸ್ತನಭರಾನ್ಗಭೀರತರ್ವಾ |
ಕಲಯಾಮಿ ರೂಪವಿಭವಾನ್ಕಾಂಶ್ಚನ ಲೀಲಾತರಂಗಿತಾತ್ಮಭವಾನ್ || ೧೯ ||

ಅಮೃತಸಖಿವ್ಯಾಹಾರಾನಾಶ್ರಯವಿಧುಕಿರಣಮದಹರಣಹಾರಾನ್ |
ವಿಭವಾನ್ಕಾಂಚಿದಪರಾನ್ವಿಶ್ವಜಗಜ್ಜೀವನಸ್ತನಕ್ಷೀರಾನ್ || ೨೦ ||

ನಳಿನಾಲಂಕೃತಹಸ್ತಾಂ ನಳಿನಾಕ್ಷಸ್ಯ ಪ್ರಿಯಾಂ ಸುಗುಣಶಸ್ತಾಂ |
ಪ್ರಣಮಾಮಶ್ಯತಶಸ್ತಾಂ ಶರಣಾಗತರಕ್ಷಣೇಷ್ಟವಿಸ್ರಸ್ತಾಂ || ೨೦ ||

ಮಣಿಮಯಕಂಕಣವಲಯಂ ಕಲಿತಸುರಾಧೀಶಖೇದಭರವಿಲಯಂ |
ಕಾಂಚನಕಾಂಚಿಕಲಾಪಾನಂಚಿತವಿದ್ಯುಲ್ಲ ತಾಸದ್ಯಶರೂಪಾಃ || ೨೧ ||

ಶರಣಾಗತಭರಣಾನಘಚರಣಾಮರುಣಾಧರಾಂ ಜಗಜ್ಜನನೀಂ |
ಕರುಣಾಭರವರುಣಾಲಯಪರಿಣಾಹಿವಿಲೋಚನಾಂ ಭಜೇ ಶರಣಂ || ೨೨ ||

ಕಿಂ ಬಹುಭಿರ್ದೇವೈರಿಹ ಶಂಬರಡಂಬರಹರಸ್ಯ ತಾಮಂಬಾಂ |
ಅಂಬುಜನಯನಸಖೀಂ ವಿಧುಬಿಂಬಮುಖೀಂ ಸಂಶ್ರಯಾನಿಶಂ ಹೃದಯಂ || ೨೩ ||

ಲಲಿತಪದಂ ಕಲಿತಮುದಂ ಜನನಿಪದಂ ಶ್ರೇಯಸಾಂ ಪಠನ್ವಿಶದಂ |
ಸ್ತವಮಿಹ ತವ ಪ್ರಪನ್ನಾನಂದಂ ವಿಂದತ್ಯಮಂದಮಾನಂದಂ || ೨೪ ||

ಸ್ತುತಿಮಿತಿ ಮಹಿಶೂರಪುರೀಚಾಮಮಹೀಪಾಲಕುಲಸಮೃದ್ಧಿಕೃತೇ |
ತತ್ಕುಲಗುರುವ್ಯತಾನೀಚ್ಛ್ರೀಕೃಷ್ಣಬ್ರಹ್ಮತಂತ್ರಪರಕಾಲಃ || ೨೫ ||

|| ಇತಿ ಪ್ರಪನ್ನಾನಂದಸ್ತೋತ್ರಂ ಸಂಪೂರ್ಣಂ ||